

जिल्हा वार्षिक योजनेंतर्गत लहान मच्छिमार
बंदराचा विकास करणे या योजनेंतर्गत
भूजलाशयीन जलाशयांच्या परिसरात
मत्स्य व्यवसायाच्या दृष्टीकोनातून विकास
करणेकरिता अनुज्ञेय कामाचा समावेश
करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन पूरकपत्र क्रमांक:- मत्स्यवि २०२३/प्र.क्र.१९८/पदुम-१३
मंत्रालय, मुंबई- ४०० ०३२.
दिनांक :- २५ जानेवारी, २०२४

संदर्भ:- शासन निर्णय क्र.मत्स्यवि-१९२९/प्र.क्र.२४०/पदुम-१४, दि. १९/०४/२०२३

प्रस्तावना :-

राज्याच्या किनारी भागातील मासळी उत्तरविण्याच्या ठिकाणी मच्छिमारांना त्यांच्या
मासेमारी नौकांनी पकडून आणलेली मासळी उत्तरविण्यासाठी, मासळी उत्तरविण्याच्या
ठिकाणापासून मासळीचे वाहतूक करणे व मासळी उत्तरविण्याच्या ठिकाणी बोटीच्या ये-जा
करण्याचा मार्ग सुकर होण्यासाठी एकूण १४ प्रकारच्या मुलभूत सुविधांची प्रत्येकी ५ कोटी
रुपयांपर्यंतची कामे हाती घेण्यास जिल्हा वार्षिक योजनेंतर्गत मान्यता दिलेली आहे. लहान
मासेमारी बंदराच्या विकास होण्याबरोबरच भूजलाशयीन जलाशयांच्या परिसरात मत्स्य
व्यवसायाच्या दृष्टीकोनातून विकास करणेची बाब शासनाच्या विचाराधीन होती.

शासन पूरकपत्र :-

या शासन पूरकपत्रान्वये जिल्हा वार्षिक योजनेंतर्गत लहान मासेमारी बंदराचा विकास
करणे संदर्भाधीन दि. १९/०४/२०२३ रोजीच्या शासन निर्णयातील मुद्दा क्र.१ नंतर भूजलाशयीन
जलाशयांच्या परिसरात मत्स्य व्यवसायाच्या विकास व्हावा म्हणून अतिरिक्तची कामे समाविष्ट
करण्यास मान्यता देण्यात येत आहे.

अ) भूजलाशयीन परिसरात मत्स्य व्यवसायाच्या दृष्टिकोनातून विकास करणे या योजनेंतर्गत खालील
कामे अनुज्ञेय असतील.-

- १) लिलावगृह
- २) प्रसाधनगृह
- ३) मासे उत्तरविण्याच्या केंद्रासाठी/ मत्स्य संकलन केंद्रासाठी जोडरस्ता नव्याने
बांधणे/ दुरुस्ती करणे
- ४) मत्स्य संकलन (सुसज्जीत) केंद्र

- ५) तरंगता धक्का (जेट्टी)
- ६) यांत्रिक नौका (Mechanized Boat)
- ७) मत्स्यबीज संचयन
- ८) मासे व बर्फ साठवणुकीच्या पेटीसहीतचे मासळी विक्री ओटे
- ९) मासळीच्या निरूपयोगी भागापासून खत निर्मिती करणारे यंत्र (Fish Waste Compost Machine)
- १०) जलाशयातील झाडी-झुडपी तसेच गाळ काढणे.

२. उपरोक्त नमूद कामे खालील अटींच्या अधीन राहून करण्यात यावीत.

१. राज्यातील भूजलाशयीन जलाशयांचे सर्वेक्षण करण्यात यावे .
२. सर्वेक्षणातील ज्या भूजलाशयीन जलाशयात वरील कामांचा विकास करणे शक्य आहे असे जलाशय निश्चित करण्यात यावेत.
३. लहान मच्छिमार बंदराचे क्षेत्रफळ विचारात घेता, त्या ठिकाणी घेण्यात येणाऱ्या कामांचे आकारमान व भूजलाशयीन जलाशये या ठिकाणच्या कामाचे आकारमान यात फरक असू शकतो. त्यामुळे भूजलाशयीन जलाशयाच्या ठिकाणी घ्यावयाच्या कामाच्या आकारमानानुसार, अंदाजपत्रकीय किंमत निश्चित करावी.

सदरचे शासन पूरकपत्र नियोजन विभागाच्या अनौपचारिक संदर्भ क्र. ४४/शिकाना/नियोजन दि.१४/१२/२०२३ अन्वये प्राप्त सहमतीनुसार निर्गमित करण्यात येत आहे.

३. सदर शासन पूरकपत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२४०१२५१६१३००९००१ असा आहे. हे पूरकपत्र डिजीटल स्वाक्षरीने साक्षांकित करून काढण्यात येत आहे.

(कि. म. जकाते)

उप सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव
२. मा.मंत्री (मत्स्यव्यवसाय) यांचे खाजगी सचिव
३. मा.विरोधी पक्षनेता, विधानसभा व विधानपरिषद.
४. मा. मुख्य सचिव यांचे सह सचिव, महाराष्ट्र राज्य, मुंबई.
५. अप्पर मुख्य सचिव (नियोजन विभाग) मंत्रालय, मुंबई.
६. अप्पर मुख्य सचिव (वित्त विभाग) मंत्रालय, मुंबई.
७. अप्पर मुख्य सचिव (मत्स्यव्यवसाय विभाग) मंत्रालय, मुंबई.
८. आयुक्त मत्स्यव्यवसाय महाराष्ट्र राज्य, मुंबई
९. व्यवस्थापकीय संचालक, महाराष्ट्र मत्स्योदयोग विकास महामंडळ, मुंबई

१०. जिल्हाधिकारी सर्व.
११. प्रादेशिक उपायुक्त, मत्स्यव्यवसाय, महाराष्ट्र राज्य, (सर्व)
१२. सहायक आयुक्त, मत्स्यव्यवसाय, महाराष्ट्र राज्य, (सर्व)
१३. अधिदान व लेखा अधिकारी, मुंबई.
१४. निवासी लेखापरीक्षा अधिकारी, मुंबई.
१५. जिल्हा कोषागार अधिकारी/ उप कोषागार अधिकारी, महाराष्ट्र राज्य, (सर्व)
१६. सहसंचालक लेखा व कोषागरे, संगणक कक्ष, नवीन प्रशासन भवन, ५ वा मजला, मंत्रालयासमोर मुंबई.
१७. निवडनस्ती.